

## २१ औं नगरपरिषद्का निर्णयहरू

### निर्णय नं. १

नगरपरिषद्को समुद्घाटन समारोहमा उप महानगरपालिकाको निमन्त्रणा स्विकार गरी उपस्थित हुनु हुने मननीय सभासदज्यूहरू, सहायक प्रमुख जिल्ला अधिकारी, पूर्व नगर प्रमुखहरू, पूर्व नगर उप प्रमुख, राजनैतिक पार्टीका जिल्ला प्रमुख तथा प्रतिनिधीहरू, तथा आमन्त्रीत महानुभावहरूमा धन्यवाद ज्ञापन गर्ने निर्णय गरियो ।

### निर्णय नं. २

नेपालको लोकतान्त्रीक गणतन्त्र निर्माण सम्म आइपुग्दा आफ्नो जिवन उत्सर्ग गर्नु हुने सम्पूर्ण ज्ञात अज्ञात शहिदहरूको योगदानको कदर गर्दै हार्दिक भावपूर्ण श्रद्धाञ्जली अर्पण गर्ने निर्णय गरियो ।

### निर्णय नं. ३

यस ललितपुर उप महानगरपालिकाको चालु आर्थिक वर्ष २०७१/२०७२ को लागि रु ७१,८२,९६,०००। (रु एकहत्तर करोड वयासी लाख छयाननव्वे हजार मात्र) बराबरको संसोधित अनुमानीत आय/व्यय बजेट कार्यक्रमहरू, थप भई आएका नयाँ वडाहरू क्रमशः वडा नं. २३,२४,२५,२६,२७,२८,२९ र ३० मा साविककै गा.वि.स. परिषदबाट पारित गरिएका चालु आर्थिक वर्षको लागि कर तथा दस्तुरका दर रेटहरू लागु गर्ने, चालु आर्थिक वर्ष २०७१/२०७२ को मंसिर मसान्त सम्मको यथार्थ आय तथा व्यय र आगामी आर्थिक वर्ष २०७२/२०७३ को लागि रु ७४,२७,००,०००। (रु चवहत्तर करोड सत्ताइस लाख मात्र) बराबरको अनुमानीत आय/व्यय बजेट नीति तथा कार्यक्रमहरू, कर तथा दस्तुरका दर रेटहरू पेश गरी पारित गर्ने निर्णय गरियो । (जसको विस्तृत विवरण पछाडी उल्लेख गरिएको छ)

### निर्णय नं. ४

यस ललितपुर उप महानगरपालिकाको चालु आर्थिक वर्षको बाँकी अवधिका लागि तथा आगामि आर्थिक वर्ष २०७२/०७३ को लागि राजश्व परामर्श समितिको सिफारीसमा प्रस्तुत गरिएका कर तथा दस्तुरका दररेटहरू पारित गर्ने निर्णय गरियो । (जसको विस्तृत विवरण पछाडी उल्लेख गरिएको छ)

### निर्णय नं. ५,

यस ललितपुर उप महानगरपालिका क्षेत्र भित्र बसोवास गर्नु हुने जेष्ठ नागरिकहरू र उत्कृष्ट करदाताहरू मध्येबाट दुई जनालाई, विकास निर्माण कार्यमा राम्रो र गुणस्तरीय योजना सन्चालन गरि कार्य सम्पन्न गर्ने उपभोक्ता समिति एक, उप महानगरपालिका क्षेत्र भित्र सन्चालित सामुदायीक विद्यालयहरू मध्ये एस.एल.सी.को परिक्षामा राम्रो नतिजा ल्याउने विद्यालय एक, उप महानगरपालिकामा स्थायी बसोवास गर्ने अन्तराष्ट्रिय स्तरको खेलकूदमा पदक ल्याउने राष्ट्रिय स्तरका खेलडीहरू, उप महानगरपालिकाको विकास निर्माण लगायत अन्य विषयका समाचार प्रकाशित तथा प्रसारीत गर्ने पत्रकारहरू मध्येबाट दुई जना, उप महानगरपालिकामा २५ वर्ष सम्म अविच्छिन्न रूपमा सेवा गर्ने कर्मचारीहरूलाई नगद सहित कदर पत्र प्रदान गर्ने र उप महानगरपालिकामा कार्यरत कर्मचारीहरू मध्ये ५८ वर्ष उमेर पुरा गरि अवकास प्राप्त गर्नु हुने कर्मचारीहरूलाई नगद सहित प्रमाण पत्रद्वारा सम्मान गर्ने निर्णय गरियो । साथै व्यक्ति वा संस्था छनौट गरी चयन गर्ने अधिकार उप महानगर बोर्डलाई प्रत्यायोजन गर्ने समेत निर्णय गरियो ।

### निर्णय नं. ६

यस ललितपुर उप महानगरपालिका कार्यालयमा कार्यरत कर्मचारीहरूको क्षमता विकासको योजना पारित गर्ने निर्णय गरियो ।

### निर्णय नं. ७

यस ललितपुर उप महानगरपालिकाको संगठन तालिका, कर्मचारी दरबन्दिहरू पेश गरी संगठन तालिका, कर्मचारीहरूको दरबन्दि पारित गर्ने निर्णय गरियो । (जसको विस्तृत विवरण पछाडी उल्लेख गरिएको छ)

### निर्णय नं. ८

यस ललितपुर उप महानगरपालिकाबाट गठित योजना जाँचपास समितिको मिति २०७० पौष मसान्त देखि हाल सम्म गरेको जाँचपास तथा पेशिक फछ्यौट प्रतिवेदन बैठकमा पेश गरी पारित गर्ने निर्णय गरियो ।

### निर्णय नं. ९

यस ललितपुर उप महानगरपालिकाबाट चालु आर्थिक वर्ष २०७१/०७२ मा सन्चालन गरिने संसोधित नगरस्तरीय, जगेडा कोष, केन्द्रियस्तरका (कृषि सडक, रोडवोर्ड लगायतका), सम्पदा संस्कृति तर्फका संलग्न संसोधित योजनाहरूको सूचि तथा आगामि आर्थिक वर्ष २०७२/०७३ मा सन्चालन गरिने वडा स्तरीय, नगर स्तरिय, जगेडा कोष, केन्द्रियस्तरका (कृषि सडक, रोडवोर्ड लगायतका) सम्पदा संस्कृति तर्फका योजनाहरूको सूचिहरू पारित गर्ने निर्णय गरियो । साथै साधन श्रोतको व्यवस्थापन गरी आवश्यकता अनुसार थप योजनाहरू सन्चालन गर्नको लागि उप महानगरपालिका बोर्डलाई अधिकार प्रत्यायोजन गर्ने निर्णय गरियो ।

### निर्णय नं. १०

यस ललितपुर उप महानगरपालिकाको पदपूर्ति समितिका सदस्य सचिवले पदपूर्ति समितिको २०७० साल माघ देखि हाल सम्मको पदपूर्ति सम्वन्धि वार्षिक प्रतिवेदन बैठकमा पेश गर्नु भयो । पेश भएको वार्षिक प्रतिवेदन पारीत गर्ने निर्णय गरियो ।

### निर्णय नं. ११

यस ललितपुर उप महानगरपालिकाको गत आर्थिक वर्ष २०७०/०७१ को कानून बमोजिम अन्तिम लेखा परिक्षण गरी अन्तिम लेखा परिक्षण प्रतिवेदन पेश गर्न श्री पियुष आनन्द चार्टर एकाउन्टेन्ट, कुमारी मन्दिर मार्ग, कृपण्डोल, ललितपुरलाई नियुक्ति गरी अन्तिम लेखा परिक्षण प्रतिवेदन पेश गर्न जिम्मा दिइएकोमा लेखापरिक्षक वाट प्राप्त अन्तिम लेखापरिक्षण प्रतिवेदन बैठकमा पेश गरियो । लेखापरिक्षकबाट दिएका सुभावहरू प्रचलित ऐन, नियमको परिधि भित्र रही लागु गर्दै जाने र पेशिक बेरुजु फछ्यौट तर्फको कार्यवाहि प्रभावकारी रूपमा अगाडी वढाउन उप महानगरपालिकालाई निर्देशन दिने निर्णय गरियो ।

### निर्णय नं. १२

यस ललितपुर उप महानगरपालिकाको चालु आर्थिक वर्ष २०७१/०७२ को नियमानुसारको अन्तिम लेखापरिक्षण गर्नको लागि लेखा परिक्षक छनौट नियुक्ति गरी लेखापरिक्षण गर्न गराउनको लागि उप महानगरपालिका बोर्ड लाई अधिकार प्रात्योजन गर्ने निर्णय गरियो ।

### निर्णय नं. १३

यस ललितपुर उप महानगरपालिकालाई आवश्यक पर्ने सहयोगी सेवा (कार्यालय सहयोगी, डाइभर, सरसफाई, भवन सुरक्षा गार्ड वारुण यन्त्र तर्फका प्राविधिक आदि) कार्यहरू आवश्यकता अनुसार सेवा करारमा लिई काममा लगाउने निर्णय गरियो ।

### निर्णय नं. १४

ललितपुर उप महानगरपालिकाबाट प्रवाह गरीने सेवालालाई छिटो छरिटो र स्तरीय सुविधा प्रदान गर्न उप महानगरपालिकाको मौजुदा कर्मचारीहरूलाई परिचालन गरी नगरलाई सफा सुन्दर कायम गर्न, नगरभित्रको साँस्कृतिक, भौतिक विकासलाई तिब्रता दिन साथै राजश्व संकलनमा वृद्धि गर्न ललितपुर उप महानगरपालिकाका कर्मचारीहरूलाई प्रोत्साहन गर्न वान्छनिय हुँदा स्थानीय स्वायत्त शासन ऐन २०५५ को दफा २५०(३) बमोजिम स्थानीय निकायले आफ्नो श्रोत र प्रशासनिक बजेटबाट थप सुविधा दिन सक्ने व्यवस्था भए बमोजिम यस ललितपुर उप महानगरपालिकाले आफ्नो श्रोत साधन र प्रशासनिक बजेटको परिधि भित्र रहि स्थायी कर्मचारीहरूलाई स्थानीय भत्ता र प्रोत्सहान स्वरुप थप भत्ता, सुविधा उपलब्ध गराउने निर्णय गरियो ।

#### निर्णय नं. १५

श्री संघीय मामिला तथा स्थानीय विकास मन्त्रालयको सहमतीमा यस ललितपुर उप महानगरपालिकाले विदेशी दातृ निकाय विश्व बैंक मार्फत Japan Social Development Fund अर्न्तगत प्राप्त हुने अनुदान सहयोगवाट उप महानगरपालिकाको विश्व सम्पदा क्षेत्रको सन्नीकट रहेका वडाहरु वडा नं. १६,१८,२१ र २२ मा Pro-Poor Urban Regeneration Pilot Project को वार्षिक कार्ययोजना तथा Stearing Committe वाट पेश भएको Participatory Action Plan पारीत गर्ने निर्णय गरियो ।

#### निर्णय नं. १६

यस उप महानगरपालिका कार्यालयमा कार्यरत कर्मचारीहरुलाई नेपाल सरकारले चालु आर्थिक वर्ष २०७१/०७२ को श्रावण महिना देखि वृद्धि गरीएको तलवीमान अनुसारको तलव भत्ताको खर्च लेखिएकोमा सो खर्चको अनुमोदन गर्दै आगामि आर्थिक वर्ष २०७२/०७३ को लागि नेपाल सरकारले तोके वमोजिमको तलवीमान लागु गर्ने निर्णय गरियो ।

#### निर्णय नं. १७

यस ललितपुर उप महानगरपालिकाको पदपूर्ति समितिका बर्तमान अध्यक्षको पदावधि २०७२ साल वैशाख १४ गते वाट समाप्त हुने भएको हुँदा सो को लगतै पछि अर्थात २०७२ साल वैशाख १५ गते देखि लागु हुने गरी ललितपुर उप महानगरपालिका वडा नं. ९ निवासी पाटन संयुक्त क्याम्पसका पूर्व क्याम्पस प्रमुख श्री सिद्धी बहादुर शाक्यलाई पाँच वर्षको लागि नियुक्त गर्ने निर्णय गरियो ।

#### निर्णय नं. १८

गरिवोन्मुख शहरी पुनरोत्थान नमुना परियोजना Pro-Poor Urban Regeneration Pilot Project सन्चालनका लागि उप महानगरपालिकामा कार्यरत कर्मचारीहरु मध्येवाट PMT तथा PST मा संलग्न कर्मचारीहरुलाई, PMT तथा PST हरु संलग्न समिति, उप समितिहरुको आवश्यकताअनुसार बैठक वस्दा तथा आमन्त्रीत अन्य पदाधिकारीहरुलाई समेत नियमानुसारको बैठक भत्ता तथा पूर्णकालीन समय खटिने कर्मचारीलाई उप महानगरपालिकाको आन्तरिक श्रोतवाट व्यहोर्ने गरी खाइपाइ आएको शुरु तलव स्केलको पचास प्रतिशतले हुन आउने कार्य प्रोत्साहन भत्ता सुविधा, अन्य आशिक समयमा कार्य गर्ने PMT तथा PST का कर्मचारीहरुलाई शुरु तलव स्केलको पच्चिस प्रतिशतले हुन आउने रकम मिति २०७१ साल आश्विन १ गते देखि उपलब्ध गराउने निर्णय गरियो ।

#### निर्णय नं. १९

यस ललितपुर उप महानगरपालिकामा नेपाल सरकारको निर्णयानुसार क्षेत्र विस्तार भई तत्कालीन धापखेल गा.वि.स.हालको वडा नं. २३,२४ र २५, तत्कालीन सुनाकोठी गा.वि.स. हालको वडा नं. २६ र २७, तत्कालीन हरिसिद्धी गा.वि.स. हालको वडा नं. २८,२९,३० मा सन्चालनमा रहेका इट्टा भट्टाहरुलाई आगामि आर्थिक वर्ष २०७२/०७३ देखि व्यावसाय कर वापत वार्षिक रु १,००,०००। (रु एक लाख मात्र) लगाउने निर्णय गरियो ।

#### निर्णय नं. २०

यस ललितपुर उप महानगरपालिका वडा नं. १३ कुसुन्तीमा सन्चालित शः शुल्क पार्किङ्ग उठाउन ठेकेदार नवराज खत्रीलाई दुई वर्षको लागि वार्षिक रु १२०११०१। बुझाउने गरी ठेक्कामा दिइएकोमा मिति २०७०।११।८ देखि २०७१।७।१५ सम्मको बुझाउनु पर्ने रकम रु ८२७४२५।१२ नबुझाई उप महानगरपालिकाले तोकेको क्षेत्रमा चक्रपथ विस्तारको कारणले शुल्क उठाउन नसकेको हुँदा मिनाह गर्ने सम्बन्धमा स्थानीय निकाय आन्तरिक आय संकलन ठेक्का बन्दोवत सम्बन्धि व्यवस्थाको नियम १७१ को दफा ५ वमोजिम आफ्नो कावु बाहिरको परिस्थिती परी ठेकेदारले सो ठेक्काको काम गर्न नसकेको रहेछ भने सम्बन्धित निकायको परिषदले सो वमोजिम असुल गर्नु पर्ने रकम मध्ये सम्बन्धित राजश्व परामर्श समितिको परामर्श लिई उपयुक्त रकम मिनाह दिन सक्ने छ भन्ने व्यवस्था भए वमोजिम राजश्व परामर्श समितिको सिफारीस अनुसार ठेकेदार ले बुझाउन वांकी रकम रु रु ८,२७,४२५।१२ मध्ये सो रकमको २५ (पच्चिस प्रतिशत) ले हुन आउने रकम मिनाह गरी बाँकी रकम असुल उपर गर्ने निर्णय गरियो ।

### निर्णय नं. २१

यस ललितपुर उप महानगरपालिकावाट गत विगत वर्षहरु देखिनै पर्यटक प्रवेश शुल्क उठाउदै आई रहेकोमा संस्कृति पर्यटन तथा नागरीक उड्डयन मन्त्रालय अर्न्तगत पाटन सग्रहालय विकास समिति मंगलवजार ललितपुरवाट एकद्वार प्रणालीवाट प्रवेश शुल्क उठाउने व्यवस्थाका लागि भनि पत्र प्राप्त भए अनुसार सम्बन्धित सरोकारवालाहरु संग समन्वय गर्दा तत्कालै एकद्वार प्रणालीवाट प्रवेश शुल्क उठाउन नसकिने भन्ने भएको हुँदा एकद्वार प्रणालीवाट प्रवेश शुल्क तत्कालै देखि उठाउन नसक्ने निर्णय गर्दै उप महानगरपालिकावाट उठाउदै आई रहेको पर्यटक प्रवेश शुल्क नीजि क्षेत्र मार्फत ठेक्का पट्टाको माध्यमवाट उठाउदै आइरहेकोमा संभौताको म्याद समाप्त हुने भएको हुँदा आगामी २०७२ साल जेष्ठ १ गते देखिको लागि वार्षिक न्यूनत अंक रु छ करोड तोक्ने र दोश्रो वर्षको लागि प्रथम वर्षको कबुल स्विकृत अंकको पाँच प्रतिशतले हुन आउने रकम थप हुने गरी र तेश्रो वर्षको लागि दोश्रो वर्षको स्विकृत कबुल अंकको पाँच प्रतिशतले हुन आउने रकम थप हुने गरी तीन वर्षको लागि ठेक्का पट्टाको माध्यमवाट नीजि क्षेत्र मार्फत उठाउने साथै उपरोक्त कार्यका लागि ब्रोसर, टिकट, पम्पलेट लगायतका आवश्यक पर्ने सामानहरु सम्बन्धित व्यावसयी/ ठेकेदारवाटै व्यवस्था गर्नु पर्ने समेतको निर्णय गरियो ।

### निर्णय नं. २२

स्थानीय निकाय आर्थिक प्रशासन नियमावली २०६४ को नियम १९ मा व्यवस्था भए वमोजिम यस उप महानगरपालिकाको लेखा प्रणाली (करपोर्ट एकाउण्ट) व्यावसायीक लेखा प्रणालि क्रमशः शुरु गर्ने निर्णय गरियो ।

### निर्णय नं. २३

यस ललितपुर उप महानगरपालिकावाट गत आर्थिक वर्ष २०७०/०७१ मा प्रवाह गरीएका सेवा सुविधाहरु, विकास निर्माणहरु तथा उप महानगरपालिकाको मानव संशासनका विषयहरु समेत समेटेर तयार पारीएको सामाजिक परिक्षणको अन्तिम प्रतिवेदन सम्बन्धि प्रस्ताव बैठकमा पेश गरियो । प्रतिवेदनमा औल्याइएका कमी कमजोरीहरु उप महानगरपालिकाको श्रोत र साधनले भ्याए सम्म सुधार गर्दै जान र सुभावाहरु क्रमशः कार्यान्वयन गर्न उप महानगरपालिका बोर्डलाई निर्देशन दिने निर्णय गरियो ।

### निर्णय नं. २४

यस उप महानगरपालिकामा देहायका पदाधिकारीहरु रहने गरी स्थानीय विपद् व्यवस्थापन समिति गठन गर्ने सम्बन्धि प्रस्ताव बैठकमा पेश गरी स्थानीय विपद् व्यवस्थापन समिति गठन गर्ने निर्णय गरियो ।

ललितपुर उप महानगरपालिकाका प्रमुख तथा कार्यकारी अधिकृत	संयोजक
वडा अध्यक्ष/सचिव हरु मध्येवाट वडा नं. १,२,४,१३,१४,१५ का वडाअध्यक्ष/सचिवहरु	सदस्य
विपद् परेका वडाका वडा अध्यक्ष/सचिव मध्येवाट वडा नं. ६,१२,१९,२२ का वडाअध्यक्ष/वडा सचिवहरु	सदस्य
राष्ट्रियस्तरका राजनैतिक दलका नगर स्तरीय प्रतिनिधीहरु	सदस्य
संघ संस्था तथा समाजसेवीहरु मध्येवाट	
नेपाल रेड क्रस सोसाइटी ललितपुर, प्रतिनिधी	सदस्य
ललितपुर भुकम्प प्रतिरोधि निर्माण कर्मी समुह प्रतिनिधी	सदस्य
ललितपुर स्वास्थ्य सञ्चलन का प्रतिनिधी	सदस्य
वातावरण तथा जनस्वास्थ्य संस्थाका प्रतिनिधी	सदस्य
ललितपुर उद्योग वाणीज्य संघका प्रतिनिधी	सदस्य
महिला समुहका तर्फवाट सरस्वती बज्राचार्य	सदस्य
स्थानीय स्तरमा उपलब्ध विपद् व्यवस्थापन विज्ञहरुको तर्फवाट	
वडा नं. ४ का श्री रचिता खनाल	सदस्य
वडा नं. ६ का श्री भूमिन्द कर्माचार्य	सदस्य
वडा नं. १३ का श्री प्रकाश कार्की	सदस्य
वडा नं. १३ का श्री रामशरण खड्का	सदस्य
वडा नं. १४ का श्री भिम तावा लिम्बु	सदस्य
वडा नं. १६ का श्री दिलीप जोशी	सदस्य
वडा नं. १७ का श्री काजीरत्न महर्जन	सदस्य
शहरी विकास महाशाखा प्रमुख	सदस्य सचिव

निर्णय नं. २५

यस उप महानगरपालिकाबाट सन्चालन गर्ने विकास निर्माण लगायत अन्य आय अर्जन गर्ने खालका आयोजनाहरू सन्चालन गर्न तथा अन्य कार्यहरू समेत गर्नका लागि स्थानीय स्वयत्त शासन नियमावली २०५६ को नियम २७३ (क)मा व्यवस्था भए बमोजिम देहायका महानुभावहरू रहनु भएको सार्वजनिक नीजि साभेदारी PPP कमिटि गठन गर्ने सम्बन्धि प्रस्ताव बैठकमा पेश गरी देहाय बमोजिमका पदाधिकारीहरू रहनु भएको सार्वजनिक नीजि साभेदारी PPP कमिटि गठन निर्णय गरियो ।

ललितपुर उप महानगरपालिकाका प्रमुख तथा कार्यकारी अधिकृत	संयोजक
उप महानगरपालिकाले मनोनयन गरेको विज्ञ श्री प्रफुल्ल मान सिंह प्रधान वडा नं. ३	सदस्य
उप महानगरपालिकाले तोकेको विज्ञ श्री गणेश राई वडा नं. २६	सदस्य
ललितपुर उद्योग वाणिज्य संघका प्रतिनिधी	सदस्य
सार्वजनिक निर्माण महाशाखा प्रमुख श्री प्रविण श्रेष्ठ	सदस्य सचिव

निर्णय नं. २६

यस ललितपुर उप महानगरपालिका क्षेत्र भित्रको वढ्दो खानेपानी समस्यालाई मध्यनजर गरी नगर भित्रका विभिन्न स्थानमा डिपट्युवेल राख्न, इनार मर्मत गर्न, ढुङ्गेधारा जिर्णोद्धार गर्न माग भई आउने हुंदा श्री काठमाण्डौ उपत्यका खानेपानी लिमिटेड संग समन्वय तथा सहकार्यमा संभाव्यता अध्ययन गरी तथा खानेपानी/ढल तथा आकाशे पानीको संकलन, भण्डारण, व्यवस्थापन जस्ता कार्य योजना अगाडी वढाउने निर्णय गरियो ।

निर्णय नं. २७

यस ललितपुर उप महानगरपालिका क्षेत्र भित्र रहेका सार्वजनिक, पर्ति जग्गाहरूको, नदि किनारमा रहेका सार्वजनिक पर्ति जग्गाहरूको समेत तथ्याक संकलन गर्ने, सार्वजनिक जग्गाहरूको संरक्षणको कार्ययोजना तर्जुमा गरि सार्वजनिक नीजि साभेदारी(PPP) माध्यमबाट सन्चालनको लागि पहल गर्ने, नेपाल सरकारको निर्णय अनुसार २०६० सालमा महेन्द्र युवालयको चल अचल सम्पत्तीको स्वामित्व नेपाल सरकारमा निहित राखी भोगाधिकार यस उप महानगरपालिकालाई दिने गरी सम्पती र दायीत्व समेत व्यहोर्ने गरी हस्तान्तरण भएकोमा उक्त जग्गामा तत्काल व्यावसायीक प्रयोजनका लागि सार्वजनिक नीजि साभेदारी(PPP) कार्यक्रम अर्न्तगत सपिङ्ग कम्प्लेक्स बनाउने र अन्तराष्ट्रिय युवालयको अवधारणा अनुसार होस्टेल सन्चालन गर्ने निर्णय गरियो ।

निर्णय नं. २८

यस ललितपुर उप महानगरपालिकाबाट सम्पादित कार्यहरूको अनुगमन लगायतका कार्यहरू गर्नको लागि देहायका उप समितिहरू गठन गर्ने र सो उप समितिमा पदाधिकारीहरू मनोनयन तथा उप समितिको जिम्मेवारी को कार्य विवरण (TOR) बनाउने सम्बन्धमा उप महानगरपालिका बोर्डलाई अधिकार प्रत्यायोजन गर्ने निर्णय गरियो ।

- योजना अनुगमन तथा जांचपास उप समिति
- संस्कृति, सम्पदा तथा वातावरण संरक्षण उप समिति
- आर्थिक तथा राजश्व प्रशासन उप समिति
- पेशिक तथा पुरानो योजना फछ्यौट उप समिति

निर्णय नं. २९

यस ललितपुर उप महानगरपालिकालाई राजश्व संभाव्यता तथा राजश्व वृद्धि, सम्पदा संरक्षण तथा पर्यटन प्रवर्द्धन र विकास सम्बन्धि, वातावरण संरक्षण तथा व्यवस्थापन, कानूनी परामर्श परियोजनमा कार्यान्वयन लगायतका विषयहरूमा विशेषज्ञहरूबाट सूभाब तथा परामर्श लिनको लागि सल्लाहकार नियुक्ति गर्न तथा निजको कार्य विवरण ( TOR) निर्धारण गर्नको लागि उप महानगरपालिका बोर्डलाई अधिकार प्रत्यायोजन गर्ने निर्णय गरियो ।

### निर्णय नं. ३०

यस उप महानगरपालिकाको मिति २०७० साल पौष २८ देखी हाल सम्म उप महागरपालिका कार्यालयको अधिकृत, कार्यकारी अधिकृत, बोर्ड बैठक वाट भए गरेका काम कार्यवाहि र निर्णयहरु अनुमोदन गर्ने निर्णय गरियो ।

### निर्णय नं. ३१

यस उप महानगरपालिकाको दैनिक कार्य सन्चालन तथा अत्यवश्यकिय कार्यहरु गर्नको लागि कुनै बाधा अड्चनहरु आइपरेमा उक्त बाधा अड्चनहरु फुकाई कार्य सन्चालन गर्नको लागि उप महानगरपालिका बोर्डलाई अधिकार प्रत्यायोजन गर्ने निर्णय गरियो ।

### निर्णय नं. ३२

यस ललितपुर उप महानगरपालिका कार्यालय अर्न्तगतका बोर्ड बैठक, विभिन्न समितिहरु, उप समितिहरुको कार्यालय समय भन्दा अगाडी पछाडी कैठक बस्दा पदाधिकारीहरु तथा समितिका सदस्यहरुलाई श्री अर्थ मन्त्रालयको कार्य सन्चालन निर्देशिका २०७० अनुसार देहाय वमोजिमको बैठक भत्ता उपलब्ध गराउने प्रस्ताव बैठकमा पेश गरी पारीत गर्ने निर्णय गरियो ।

क) नगर प्रमुख अध्यक्ष वा संयोजक रहने बैठकको लागि प्रति बैठक रु १०००। (रु एक हजार मात्र) ।

ख) कार्यकारी अधिकृत अध्यक्ष वा संयोजक रहने बैठकको लागि प्रति बैठक रु ८००। (रु आठ सय मात्र) ।

ग) उप महानगरपालिकाको कामको सिलसिलामा गठित समिति, उप समिति तथा कार्यदलको लागि प्रति सदस्य प्रति बैठक रु ५००। (रु पांच सय मात्र) ।

घ) सुविधा नपाउने सदस्यहरुलाई परिवहन खर्च वापत रु ३००। (रु तीन सय मात्र) ।

### निर्णय नं. ३३

सङ्घीय मामिला तथा स्थानीय विकास मन्त्रालयको तर्फवाट सचिवज्यूले र यस ललितपुर उप महानगरपालिकाको तर्फवाट प्रमुख तथा कार्यकारी अधिकृतले मिति २०७१।७।२६ मा नगरपालिकाहरुको समष्टिगत कार्य प्रभावकारीताको अभिवृद्धि गरी जनसहभागिताको प्रवर्धन गर्दै सार्वजनिक सेवाको नतिजामुलक प्रवाहका लागि कार्य सम्पादन सभौतामा हस्ताक्षर गर्नु भएकोमा उक्त सभौता बैठकमा पेश गरी अनुमोदन गर्दै सभौतामा उल्ले भएका शर्तहरु उप महानगरपालिकाको मौजुदा संगठन तालिका, जनशक्तिको परिचालन गरी श्रोत र साधनले भ्याए समम कार्यान्वयन गर्दै जाने निर्णय गरियो ।

### निर्णय नं. ३४

उप महानगरपालिकाले आन्तरिक श्रोत साधन परिचालन गरी कार्यान्वयन गर्न नसकेतापनि कार्यान्वयन नगरि नहुने देखिएका देहाय वमोजिमका योजनाहरु जिल्ला स्तरीय तथा केन्द्रिय योजनामा समावेश गरी स्विकृत हुनको लागि जिल्ला विकास समिति ललितपुर मार्फत सम्वद्ध केन्द्रिय निकायमा अनुरोध गरी पठाउने निर्णय गरियो ।

क) सौर्य सडक बत्तिको व्यवस्थापका लागि रु २५,००,००,०००। (रु पचिस करोड)

(मुख्य सडकहरु, मठ मन्दिर, पाटी पौवा, मसान घाट, नागदह लगायतका स्थानका लागि आकर्षक र शान्ति शुरक्षाका लागि समेत अति आवश्यक)

ख) नगर भित्रको ढलको गुरु योजना तर्जुमा गरि गुरु योजना अनुसारको ढल निर्माण तथा व्यवस्थापन गर्न रु ७५,००,००,०००। (रु पचहत्तर करोड)

अ) मंगलवजार देखि शंखमुल सम्म ट्रक लाईन ढल निर्माण ।

आ) पुरानो कोर एरियाको वडा हरुकालागि वडा नं. (६,७,८,९,११,१२,१६,१७,१८,१९,२०,२१,२२)

इ) नयाँ वस्ती भएका वडाहरुका लागि वडा नं. (१,२,३,४,५,१०,१३,१४,१५,१७,१९,२२)

ई) नयाँ थप भएका वडाहरुका लागि वडा नं. (२३,२४,२५,२६,२७,२८,२९,३०)

(उपत्यका भित्रका नदि नालाहरु, पोखरीहरुको प्रदुषण नियन्त्रणका लागि समेत सहयोग पुग्ने भएको हुँदा अति आवश्यक)

ग) नग क्षेत्र भित्रका सडक विस्तार तथा स्तरोन्नतीको लागि रु ५०,००,००,०००। ( रु पचास करोड)

अ) नयाँ वस्ती भएका वडाहरुका लागि वडा नं. १,२,३,४,५,१०,१३,१४,१५,१७,१९,२२ को लागि

आ) नयाँ थप भएका वडाहरुमा व्यवस्थित बसोबास गरी सहरको विकास गर्नको लागि (वडा नं. २३ देखी ३० सम्म)

घ) सिटी हल निर्माणको लागी जग्गा खरिद गरु भवन निर्माणको लागि ५०,००,००,०००। (रु पचास करोड)

ङ) अव्यवस्थित फुटपाथ पशल हटाई व्यवस्थित गर्नको लागि जग्गा खरिद गरी तरकारी पशल लगायतका पशलहरु व्यवस्थापनका लागि रु १०,००,००,०००। (रु दश करोड)

च) खुमल्टारमा रहेको कृषिको जग्गामा करीव १५ रोपनी जग्गामा सिटी बसपार्क निर्माणको लागि नेपाल सरकारको नाममा रहेको जग्गा उपलब्ध गराउन माग गर्ने ।

#### निर्णय नं. ३५

यस ललितपुर उप महानरपालिका क्षेत्र भित्रको वडा नं. २०, न:टोलमा रहेको प्रस्तावित सभागृह निर्माण स्थलमा पर्यटकहरुको बस, मिनीबस, कार, जिप आदि सवारीहरु पार्किङ्ग गराई पार्किङ्ग शुल्क संकलन गर्न यस कार्यालय र न:त्वा: पलेस्वां पुखू संरक्षण समितिबिच मासिक रु. ५०००/- शुल्क बुझाउने गरी मिति ०६९ पौष १८ गते देखि लागु हुने गरी स:शुल्क पार्किङ्ग संचालन गर्ने सम्झौता भएकोमा म्याद समाप्त पश्चात विभिन्न मितिमा निर्णय गराई म्याद थप गर्दै हाल मासिक रु. ११,०००/- (एघार हजार रुपैयां) का दरले शुल्क बुझाउने गरी ०७२ साल आषाढ मसान्त सम्मका लागि सम्झौता भएकोमा विभिन्न राजनैतिक दल, नागरिक समाज तथा सरोकारवाला निकायहरुबाट प्राप्त परामर्श अनुसार म्याद समाप्त पश्चात मिति ०७२ श्रावण १ गते देखि लागु हुने गरी स:शुल्क पार्किङ्ग संचालन गराउनका लागि मौजुदा कबुल रकममा वृद्धि गरी वार्षिक रु. १२,००,०००/- (बाह्र लाख रुपैयां) का दरले शुल्क लिने र त्रीवर्षीय रुपमा ठेक्का बन्दोवस्त गरी शुरु वर्षको स्वीकृत (कबुल) अंकमा प्रति वर्ष १० प्रतिशत का दरले वृद्धि गर्ने निर्णय गरियो ।

#### निर्णय नं. ३६

यस ललितपुर उप महानगरपालिकाको कार्य क्षेत्र विस्तार हुँदै गएको नगरको सरसफाई र सौन्दर्यकरण वृद्धि गर्नका लागि समेत श्रोत र साधनको उच्चतम तथा अधिकतम व्यवस्था गर्नु पर्ने परिस्थितिलाई मध्यनजर गरी राजश्वमा थप आय वृद्धि गर्न तपशिल बमोजिम वर्गिकरण गरी आगामी आर्थिक वर्ष २०७२/०७३ देखी सफाई महशुल संकलन गर्ने निर्णय गरियो ।

१. ढल सफा गर्ने (प्रति घण्टा)

ठूलो जेट मेशिन - रु. २०००/-

सानो जेट मेशिन - रु. ७००/-

२. लोडर (प्रति घण्टा)

रु. १५००/- (इन्धन बाहेक)

- उप-महानगरपालिका क्षेत्र भित्र उत्पन्न फोहर मैला उप-महानगरपालिकाको साधनबाट संकलन गरे वापत लाने सेवा शुल्क :

क. ट्रिपर

रु. १५००/- (प्रति ट्रिपर)

ख. ट्र्याक्टर

रु. ५००/- (प्रति ट्रिपर)

#### १. घरधुरीबाट

क्र.स.	घरको वर्गिकरण	वार्षिक सफाई महशुल
१.	२००० व.फि. सम्मको घरमा	रु. १८२/-
२.	२००१ व.फि. देखि ४००० सम्मको घरमा	रु. ३६०/-
३.	४००१ व.फि. देखि ६००० सम्मको घरमा	रु. ७२०/-
४.	६००१ व.फि. देखि माथिको घरमा	रु. १५००/-
५.	संयुक्त आवास भवनमा	रु. १५०००/-

## २. व्यवसायबाट

क्र.स.	व्यवसायको वर्गिकरण	वार्षिक सफाई महशुल
१.	खुद्रा तथा चिया नास्ता पसलबाट	रु. ५००/-
२.	थोक विक्रेता, औषधि पसल तथा रेष्टुरेन्टबाट	रु. १०००/-
३.	साना डिपार्टमेन्टल स्टोर, मार्ट तथा स्कुल कलेजबाट	रु. २०००/-
४.	ठूला डिपार्टमेन्टल स्टोर (जस्तै भाटभटेनी, नमस्ते आदि) तथा पार्टि प्यालेसहरुबाट	प्रति ट्रिप रु. ३०००/-
५.	हस्पिटल तथा नर्सिङ्गहोमहरुबाट	प्रति ट्रिप रु. ५०००/-

### निर्णय नं. ३७

यस ललितपुर उप महानगरपालिकाबाट स्विकृत वार्षिक वजेट तथा कार्यक्रम अर्न्तगत सांस्कृतिक पर्व जात्रा कार्यक्रमहरुको संरक्षण तथा सम्बर्द्धनात्मक कार्यक्रमहरुको जगेर्ना गर्नको लागि संस्कृति संरक्षण प्रवर्द्धन समितिबाट विभिन्न मितिमा भए गरेका निर्णयहरु अनुमोदन गर्ने निर्णय गरियो ।